

ادارہ

حائل مطالعہ

ارث و علی | قرآنِ علماء کی پیاس کے لئے سامانِ سیرانی ہے اور فقہتہا کی دلوں کے لئے فصل بہار وہ صلحہ کے لئے ایک جادہ مستقیم ہے۔ اور اربابِ بحث و نظر کے لئے برطانِ قومی وہ طلبیہ علوم کے لئے علم کا انمول خزانہ ہے اور اربابِ حکومت کے واسطے ایک محکم دستور اساسی وہ اصحابِ روایت کے لئے حدیثِ جانفرا ہے۔ اور تشنگانِ تحقیق و جستجو کے لئے امید و رجاء کا سہ سے بڑا سہارا۔ (منہج البلاغہ)

ماخوذ از وحی الہی - سعید احمد اکبر آبادی ص ۱۸۸

نبوت و عقل | بلکہ نبوت پر ایمان لانے کے معنی یہ ہیں کہ یہ اقرار کیا جائے کہ عقل سے بالاتر ایک مقام ہے جس میں آنکھ کھل جاتی ہے۔ اور اس کے ذریعہ سے خاص خاص مدرکات کا ادراک کیا جاتا ہے۔ اور عقل ان مدرکات کے ادراک سے ایسی عاجز ہے جیسے کان رنگوں کے ادراک سے۔

المنقذ من الضلال امام غزالی ص ۳۱

میزان عقل | عقل اس نراز کی طرح ہے جس میں صرف ہیرے جوہرات یا سونا چاندی تو لا جا سکتا ہو۔ تو ایسی نرازوں سے انہیں چیزوں کا وزن کرنا چاہو گے تو کامیاب ہو جاؤ گے۔

لیکن اگر اس (ملکی اور چھوٹی سی) نراز میں پہاڑوں کو تولنا چاہو تو یہ ناممکن اور محال ہے تو اسی طرح عقل سے صرف اسی کے دائرہ کی چیزیں معلوم ہو سکتی ہیں لیکن اگر کمزور ناتوان عقل سے خداوند ذوالجلال اس کی ذات و صفات اور عالم غیب ملکوت السموات اور مدارِ اعلیٰ کی چیزیں معلوم کرنا چاہو تو عقل ان چیزوں تک سائی اور ادراک سے عاجز و قاصر رہے گی۔

مقدمہ ابن خلدون

پروردگار عقل | بہاری عقولوں کا حال تو یہ ہے کہ جب تک وہ خوردبین ایجاد نہیں ہوتی تھی جس سے پانی کے جراثیم دیکھے جاتے ہیں۔ اگر اس وقت کوئی ہم سے کہتا۔ کہ پانی کے ایک ایک قطرہ میں ہزاروں زندہ کیڑے ہوتے ہیں۔ تو ہم اس کو گپ سمجھتے۔ اس طرح اس سے سو دو سو سال پہلے اگر کوئی کہتا۔ کہ ایک ایسی غیر جاندار سواری بھی ہوتی ہے۔ جو سینکڑوں آدمیوں کو سوار کر کے پانچ سو میل فی گھنٹہ کی رفتار سے آسمانی فضا میں اڑتی ہے۔ تو سننے والے اس کو ہزار جھوٹ سمجھتے لیکن

آج یہ دونوں چیزیں واقعہ بن کر ہمارے سامنے آچکی ہیں۔

پس جن بیچاری عقلوں کا یہ حال ہے کہ چند دنوں بعد جو چیزیں اس دنیا میں سامنے آئے والی ہیں اس کو بھی وہ نہیں سمجھ سکتیں۔ ان غریب عقلوں کو انبیاء علیہم السلام کی باتوں کے لئے میزان اور معیار بنانا یقیناً حماقت ہے۔

دین و شریعت مولانا محمد منظور نعمانی ص ۱۰۸

مقام عبرت | مقام عبرت ہے کہ ہماری مذہبی کتاب کی تحقیق و کاوش میں بھی انبیاء نہایت کوشش و جانفشانی سے مصروف ہیں۔ جرمن۔ فرینچ۔ اٹالین اور انگلشس۔ مستشرقین نے "تاریخ قبل اسلام" پر محققانہ کتابیں لکھیں یونانی و رومانی تصنیفات سے جو عرب قبل اسلام کے حالات سے پر ہیں۔ انتخاب و خلاصہ کیا۔ قرآن مجید نے جن اقوام و بلاد کا ذکر کیا ہے۔ ان کے کھنڈوں کا مشاہدہ کیا۔ ان کے کتبائے کو حل کیا۔ اور ان سے عجیب و غریب نتائج مستنبط کئے۔ تاہم وہ مسلمان نہیں یہودی یا عیسائی ہیں۔ انہوں نے نہایت سیرری سے قرآن کے فوائد کو پامال کیا ہے۔ بعض متعصب مستشرقین نے ان معدیات کو غلط طور سے قرآن کی مخالفت میں استعمال کیا ہے۔ اٹھارہویں صدی کے وسط میں یونٹ فارسٹر (FARSTER) نے عرب کا تاریخی جغرافیہ (HISTORICAL GEOGRAPHY OF ARAB) لکھا جس میں اس نے اپنی جہالت کے عجیب و غریب نمونے پیش کئے جن کو پڑھ کر کبھی ہنسی اور کبھی رونا آتا ہے۔ لیکن کیا کیجئے کہ ہماری غفلت سے وہ قرآن کی صداقت تاریخی کا معیار ہے۔ بعض پادری قرآن کے تاریخی اغلاط کو پیش کرتے ہیں لیکن ان کو پیش کرتے وقت افسوس ہے کہ تواریخ جس کو معیارِ صحت سمجھتے ہیں بھول جاتے ہیں۔

سید سلیمان ندوی تاریخ ارض القرآن ص ۱۲

خواب حقا | بہ حال آپ (حضرت شیخ الہند) انیردنگ ملک اور قوم اور آزادی وطن کے لئے انگریزوں سے ٹکرائے رہے اور بالآخر ۸ ربیع الاول ۱۸۵۷ء کو ذرا لٹا کرتے ہوئے آپ اس عالم غانی سے رخصت ہوئے انا اللہ وانا الیہ راجعون

بزمِ محقق، ساتھی حقا، مے محقق اور پیمانہ حقا خواب حقا جو کچھ کر دیکھا جو سنا افسانہ حقا
دہلی سے آپ کا جنازہ دیوبند لایا گیا راستے میں متعدد مقامات پر نماز جنازہ ہوئی۔ بالآخر آپ کو آپ کے شفیع اللہ کے قدموں میں دارالعلوم دیوبند کے قبرستان میں سپرد خاک کر دیا گیا۔

مفتی عزیز الرحمن: تذکرہ مشائخ دیوبند ص ۲۲۸

اقسام وطن | یاد آئی کہ میرے اسناد محترم اور بڑا درمکرم شیخ الاسلام حضرت مولانا شبیر احمد صاحب عثمانی نے ایک روز وطن پر تقریر کرتے ہوئے فرمایا حقا کہ ہر شخص کے تین وطن ہیں۔ ایک جسمانی۔ دوسرا ایمانی اور تیسرا روحانی۔ وطن جسمانی وہ جگہ ہے جہاں وہ پیدا ہوا۔ وطن ایمانی مومن کا مدینہ طیبہ ہے۔ جہاں سے اس کو نورِ ایمانی ملا۔ وطن

روحانی جنت ہے جہاں عالم ارواح میں اس کا اصلی مستقر تھا۔

مفتی محمد شفیع نقوش و تاثرات ص ۱

دیوبند | دیوبند کیا ہے ایک چھوٹا سا قصبہ ضلع بہار پور کا جس کو نہ جغرافیائی اور عمرانی حیثیت سے کوئی خاص شہرت حاصل ہے۔ نہ تجارتی یا صنعتی اعتبار سے۔ ہاں اس خوش نصیب خطہ زمین میں علوم اسلامیہ کا ایک عظیم الشان دارالعلوم ہے جو ہندوستان میں اسلامی حکومت کے سقوط کے بعد علوم اسلامیہ کو اپنی اصلی صورت میں باقی رکھنے کے لئے ایک گوشہ نشمول کی حیثیت میں قائم کیا گیا تھا۔ اللہ نے اس کو حسن قبول عطا فرمایا۔ اور مرکز علوم بنا دیا۔ اور اس سے پیدا ہونے والے رجال اللہ اس صدی کے مجدد ثابت ہوئے۔ اس طرح دیوبند اس دور انحطاط میں اسلام اور مسلمانوں کے لئے ایک پناہ گاہ بن گیا۔

مفتی محمد شفیع نقوش و تاثرات ص ۱

آخرت عقلاً بھی ضروری ہے | ہم دیکھتے ہیں کہ اس دنیا کی ہر چیز کے کچھ خواص اور آثار ہیں۔ مثلاً آگ کی خاصیت جلانا ہے۔ پانی کی خاصیت بجھانا اور صفائی کرنا ہے۔ اسی طرح ہر جڑی بوٹی میں بھی کچھ خاصیتیں ہیں۔ ایسے ہی انسان کی مادی اعمال کے بھی خواص اور آثار ہیں۔ جو لازماً ہونے کے رہتے ہیں مثلاً وہ کھانا کھاتا ہے۔ تو اس سے اس کی بھوک مرنی ہے۔ آسودگی آتی ہے۔ اسی طرح پانی پینے سے پیاس بجھتی ہے۔ اگر کوئی سخت چیز کھاتی جائے تو اس سے پیٹ میں درد ہو جاتا ہے۔ بہت زیادہ کھایا جائے تو بدہضمی ہو جاتی ہے۔ زہر کھانے سے آدمی مر جاتا ہے۔ دوا استعمال کرنے سے مرض جاتا رہتا ہے۔ کوئی ٹانگ اور مقوی دوا کھانے سے طاقت اور توانائی آ جاتی ہے۔ اور ظاہر ہے کہ انسان کے اخلاقی اعمال خواہ وہ اچھے ہوں یا برے۔ اس کے مادی اعمال سے زیادہ اہم اور اعلیٰ ہیں۔ اس لئے ایسا نہیں ہو سکتا کہ اس کے اخلاقی اعمال کا کوئی اثر کوئی نتیجہ اور کوئی خاصیت ہی نہ ہو۔

مولانا محمد منظور نعمانی - دین و شریعت ص ۵۹

ایک گمراہ کن منہ لفظ | بعض لوگ جن کی نظر میں سلف کی اتباع کی اتنی اہمیت نہیں ہے وہ کہا کرتے ہیں کہ اصل چیز بس قرآن و حدیث ہے اور دین میں ہم قرآن و حدیث کے سوا کسی چیز کو سند نہیں مانتے۔ اس میں کوئی شک نہیں کہ یہ فقرہ بہت حسرت اور بہت چلتا ہوا ہے۔ اور فی نفسہ صحیح بھی ہے۔ لیکن یہ لوگ اس کو بہت غلط معنی میں استعمال کرتے ہیں۔ گویا اب یہ "كَلِمَةٌ حَقٌّ اُرِيْدُ بِهٖ الْبَاطِلَ كَ قَبْلِ سَے ہے۔ اور جو لوگ سلف صالحین کا اتباع نہیں چاہتے اور بن کوان کے علم و فہم سے زیادہ اپنے علم و فہم پر اعتماد ہے وہ اپنی رائے اور اپنی سمجھ کا اتباع کرتے ہیں اور کتاب و سنت کا نام لے کر دوسروں کو بھی اسی کی اتباع کی دعوت دیتے ہیں پس ہمارے اور ان کے طرز فکر اور طرز عمل میں فرق یہ نہیں ہے کہ وہ دین میں اس سند کتاب و سنت کو قرار دیتے ہیں اور ہم سلف صالحین کو بلکہ یہ ہے کہ

ہم کتاب و سنت کا منشا متعین کرنے کے بارے میں سلفِ صالحین کے فہم و فکر کو زیادہ قابلِ اعتماد سمجھتے ہیں۔ اور وہ اپنے خیالات اور اپنے فہم پر زیادہ بھروسہ کرتے ہیں اور چاہتے ہیں کہ دوسرے لوگ بھی سلف کے ان کی تقلید کریں۔

حوالہ بالا ص ۱۳۴

دلیل قاضی | کون شخص ہے جو یہ نہیں جانتا کہ ایک زمانہ وہ تھا کہ ہم پردہ عدم میں ستور تھے۔ اور عنقریب پھر ایسا ہی ایک زمانہ آنے والا ہے۔ کہ اسی پردہ عدم میں جا چھپیں گے۔ ہمارا وجود دو عدول میں اس طرح گھرا ہوا ہے۔ جس طرح نور زمین شب گذشتہ اور شب آئندہ کی دو ظلمتوں میں محصور ہے۔ زمین پر نور کی یہ آمد و رفت یا آواز بلند کہہ رہی ہے۔ کہ یہ نور زمین کا ذاتی نہیں ہے بلکہ ستارے اور عطارد وغیرہ کے نور کی۔ اگر یہ نور زمین کا ذاتی ہوتا تو کبھی زائل نہ ہوتا۔ پس اسی طرح موت و حیات کی کش مکش اور وجود کی آمد و رفت اس امر کی واضح دلیل ہے کہ کائنات کا وجود ذاتی نہیں ورنہ عدم اور زوال کو قبول نہ کرنا۔ بلکہ جس طرح زمین کی روشنی آفتاب کا فیض ہے۔ اس طرح ہمارا وجود بھی کسی ایسی ذات کا فیض اور عطیہ ہو گا۔ کہ جس کا وجود اصلی اور خانہ زاد ہو۔ اور وجود اس ذات کے لئے اس طرح لازم ہو جیسے آفتاب کے لئے نور اور آگ کے لئے حرارت اور چار (عدد) کے لئے زوجیت اور تین کے لئے فردیت لازم ہے۔ یہ ناممکن ہے کہ آفتاب ہو اور نور نہ ہو اور آگ ہو اور حرارت نہ ہو۔ چار ہو اور زوجیت نہ ہو۔ تین ہو اور فردیت نہ ہو۔ اسی موجود اصلی کو اہل اسلام اللہ تعالیٰ خدا اور واجب الوجود کہتے ہیں۔

حجتہ الاسلام حضرت مولانا محمد قاسم نانوتوی

محقق راستن اور مناظر قدرت | اے آسمانوں! مجھ کو خبر دو۔ اے دریاؤں! مجھ کو بتاؤ۔ اے زمین! مجھ کو جواب دے۔ اے بے انتہا ستاروں! تم بولو۔ کون سا ہفتے ہے جس نے تم کو افق میں مقام رکھا ہے اور شب چارہ (چودھویں رات) کس نے تیری تاریکی کو خوبصورت بنا دیا ہے۔ تو کس قدر پریشان ہے۔ کس قدر عظمت مآب ہے۔ تو خود بھی بتا رہی ہے کہ تیرا کون صانع ہے جس نے تجھ کو بغیر کسی رحمت کے بنا دیا ہے۔ اس نے تیری چھت کو قبہ مانے نور سے صبح کیل ہے جس طرح اس نے زمین پر خاک کا فرش بچھایا ہے اور گرد کو ابھارا ہے۔ اور مشردہ رسانِ سحر اور زہر شکر اور ہمیشہ رہنے والے ستارے اور آفتاب درخشناں سج بتاؤ کس کی ادا طاعت کے لئے محیط کے پردے سے باہر آتا ہے اور نہایت فیاضی کے ساتھ اپنی روشن شعاعیں عالم پر ڈالتا ہے۔ اے پر رب سمندر اے وہ کہ غضب ناک ہو کر زمین کو نکل جانا چاہتا ہے کس نے تجھ کو مجھوس کر رکھا ہے جس طرح کہ شہر گمراہ میں قید کر دیا جاتا ہے تو اس قید خانے سے بے فائدہ نکل جانے کی کوشش کرتا ہے۔ لیکن تیری موجوں کا زور ایک حد معین سے آگے سرگرم نہیں بڑھ سکتا۔

حوالہ منازل العرفان از مولانا محمد مالک کاندھلوی ص ۲۸۹

افراط و تفریط یورپ | یورپ نے بہت دنوں تک طلاق کا مذاق اڑایا۔ نعد داندوہاج پر طعنہ زنی کی۔ اور مسلمانوں کے جہاد کو وحشت و بربریت کہا۔ مگر آخر کار اس کو خود طلاق کا قانون وضع کرنا پڑا۔ پھر یہ دیکھو کہ اسلام نے طلاق کو مشروع تو کیا لیکن غلطی یہ کی کہ اس کا اختیار عورت کو دے دیا۔ گویا پہلے یہ لوگ تفریط میں مبتلا تھے اور اب افراط میں مبتلا ہو گئے۔ اس کا جو کچھ بھی نتیجہ ہوا آج ہر باخبر شخص اس سے ناواقف نہیں ہے۔ کہ طلاق کی کثرت نے کس طرح ان لوگوں کی معاشرتی زندگی ویران و تباہ کر رکھی ہے۔

وحی الہی از مولانا سعید احمد اکبر آبادی ص ۱۸۶

مکاتیب اور ان کی اہمیت | ہمارے ملک ہندوستان میں مکاتیب کے دو ایسے مجموعے پائے جاتے ہیں جن کی مثال ہندوستان سے باہر اور خود عربی زبان میں بھی ملنی مشکل ہے۔ یہ معارف و حقائق اور اسرار شریعت و طریقت کا بیش بہا خزانہ ہیں۔ میری مراد مخدوم شیخ شرف الدین یحییٰ منیری کے مکتوبات سہ صدی اور حضرت مجدد العت ثانی کے مکتوبات سے ہے۔ ان میں اگرچہ زیادہ تر تصوف اور معرفت و حقیقت کے علوم و نکات ہیں۔ مگر بعض اہم علمی مسائل پر بھی بعض خطوط میں روشنی ڈالی گئی ہے۔ آخری دو میں سب سے زیادہ حضرت شاہ ولی اللہ صاحب نے ان علمی مسائل کی طرف توجہ کی "کلمات جلیبات" کے مجموعہ میں متعدد خطوط علمی مسائل اور فن حدیث سے متعلق ہیں۔ حضرت شاہ صاحب کے بہت سے علمی خطوط اس مجموعہ میں شامل نہیں۔ جو اپنے عزیز شاگردوں یا بعض ممتاز معاصرین کے کسی علمی سوال یا اشکال کے جواب میں لکھے گئے ہیں۔ اگر یہ سب مکاتیب جمع کر لے جائیں تو ایک بڑی بیش قیمت اور مفید کتاب تیار ہو جائے۔

مولانا سید ابوالحسن ندوی مقدمہ مکتوبات علمیہ

شیخ الاسلام ابن تیمیہ | ابن تیمیہ کے نام سے تین شخص موصوف ہیں۔ ایک تقی الدین ابوالعباس احمد بن عبد الحلیم دوپہرے ان کے دادا ابوالبرکات مجد الدین تیمیرے ان کے دادا کے چچا فخر الدین محمد بن ابی القاسم عام طور سے لوگ صرف نام سن کر ایک کے جاہل اور دوسرے کی طرف منسوب کرتے ہیں۔ اس لئے اولاً تو جن کے کلام میں ان کا ذکر آوے۔ ان سے مطالبہ کیا جائے کہ یہ کون سے بزرگ ہیں۔ ثانیاً احوال کا مطالبہ کیا جائے۔ ان میں زیادہ مشہور اول الذکر ہیں۔ جو کثیر التصانیف ہیں۔ تقریباً تین سو تصانیف ان کی بتلائی جاتی ہیں۔ اہل مذہب حنبلی سے۔ مگر اس قدر مستقل الرائے ہیں کہ اکثر جبکہ تقلید چھوڑ دیتے ہیں۔ ان کے بارے میں سلف کے اقوال بھی مختلف ہیں۔ بعض لوگوں نے ان کی توصیف کی ہے اور بعض نے ان کو ناقابل اعتبار بتلایا ہے۔ جتنی کہ تکفیر بھی کی ہے۔ ہمارے اکابر و مشائخ کا طرز عمل ان کے ساتھ یہ ہے کہ ان کو محققین سمجھتے ہیں۔ مگر جن مسائل میں انہوں نے سلف کا خیال کیا ہے ان کو ناقابل اعتماد سمجھتے ہیں۔

شیخ الحدیث مولانا محمد زکریا مکتوبات علمیہ ص ۱۳۷

یورپ کا تعصب اور علمی خیانت | اس میں شک نہیں کہ یورپ نے ہزار سال ہم سے درس لیا اور اتنے سال ان کے ماں ابن رشد، ابن سینا، محمد بن زکریا، یارازی کی کتابیں داخل نصاب ہیں۔ لیکن فطری تعصب کی وجہ سے وہ ہمیشہ مسلمانوں کے اس احسان کو چھپاتے رہے بلکہ علمی خیانت کا ارتکاب ہے۔ ہماری ایجادات کو ان یورپی سائنس دانوں کی طرف منسوب کیا جنہوں نے سب سے پہلے ہماری ایجادات کا تذکرہ کیا۔ نیشنل انسائٹ منصفہ برنٹالٹ ص ۸۲ خیانت کا یہ حال ہے کہ انسائیکلو پیڈیا برٹانیکا میں لفظ جمیر دجاہر کے تحت ایک ایسے مترجم کا نام دیا ہوا ہے جس نے مسلمان بانی علم الکیمیا جابر بن حیان کی کتاب الکیمیا کا لاطینی میں ترجمہ کیا اور اس کو اپنی تصنیف بنا لیا۔ یہی حرکت قسطنطین افریقی مسیحی نے ۱۰۶۰ء میں کی کہ ابن الجزار کی کتاب زاد المسافرین کا لاطینی ترجمہ کر کے اس کو اپنی تصنیف ظاہر کیا۔

علامہ شمس الحق افغانی سائنس اور اسلام

کلام اور زبان | ایک ہندو جو اپنے گروہ میں عابد کہلاتا تھا میرے پاس مع ایک پندت کے آیا۔ اور یہ سوال کیا کہ آپ لوگ قرآن مجید کو اللہ تعالیٰ کا کلام کہتے ہیں۔ حالانکہ کلام بے زبان کے ہو نہیں سکتا۔ اور اللہ تعالیٰ کے زبان ہے نہیں۔ پھر اس نے کلام کیسے کیا۔ میں نے جواب دیا۔ کہ ہم کو کلام کے لئے زبان کی ضرورت ہے۔ لیکن خود زبان کو کلام کرنے کے لئے زبان کی ضرورت نہیں۔ وہ خود اپنی ذات سے کلام کرتی ہے۔ اسی طرح ہم کان سے سنتے ہیں۔ لیکن خود کان اپنی ذات سے سنتا ہے۔ اس کو کسی اور آگے کی ضرورت نہیں۔ تعجب زبان اس پر قادر ہے کہ بے زبان کلام کرے تو اگر اسی طرح اللہ تعالیٰ کو کلام کے لئے کسی آگے کی ضرورت نہ ہو تو کیا تعجب ہے۔ صفت کلام خود اس کی ذات میں موجود ہے۔ کلام خود اس کی ذات سے بلا زبان صادر ہوتی ہے۔

وہ ہندو اس جواب سے بہت خوش اور متاثر ہوا اور اپنے ہمراہی سے کہا دیکھو اس کو علم کہتے ہیں۔

حکیم الامت حضرت شاہ اشرف علی تھانوی۔ مقالات حکمت ص ۱۸۱

ارادتِ آخرت | یعنی آدمی دنیا کو بیچ سمجھ کر درجاتِ آخرت و سعادتِ ابدی کا خواہاں ہو۔ اور یہ اس کو اس قدر مرغوب و محبوب ہو جاتے کہ اس کے لئے مجاہدہ و ریاضت اختیار کرے اور اپنی زندگی کو اس کی طلب میں وقف کر دے تاکہ قیامت کے دن مراد حاصل ہو۔ یہ ارادت زہاد و عباد کا حق ہے۔ اس کا نام رغبت و ہمت ہے، قرآن مجید نے خبر دی ہے کہ

مَنْ يُرِيدِ الدُّنْيَا وَمَنْ يُرِيدِ الْآخِرَةَ تَمَّ مِنْ سَعَادَاتِ الدُّنْيَا وَالْآخِرَةِ مَنْ يُرِيدُ الْآخِرَةَ تَمَّ مِنْ سَعَادَاتِ الْآخِرَةِ

جو عقبی کے طالب ہیں۔ سبحان اللہ! ارادتِ آخرت کا کیا کہنا وہ کہیں افضل و بہتر ہے۔ دنیا کی ارادت کو اس سے کیا نسبت۔ آخرت باقی دنیا کے دنی فانی۔ ان دونوں طلب سے یہ نتیجہ نکلا کہ طامعانِ ناعاقبت اندیش مریدانِ دنیا

ہیں۔ اور متقیان خیر طلب مریدانِ عقیلی ہیں۔

شیخ شرف الدین احمدیحی منیریؒ مکتوباتِ صدی از ص ۸۶

دکھنا نظرہ غیر دیکھنا پہلو | اگر انسان کے ابناء جنس میں سے ایک بد بخت مخلوق سولی کے تختہ پر لٹکا دیا جائے تو یہ ان تمام نظاروں میں سے جن کے دیکھنے کا انسان شائق ہو سکتا ہے سب سے زیادہ دکھنا نظرہ ہوتا ہے۔ اتنا دکھنا نظرہ کہ گھنٹوں کھڑے رہ کر لگتی ہوئی نعلین دیکھتا رہتا ہے۔ مگر اس کی سیرمی نہیں ہوتی بوگ درختوں پر چھڑھ جاتے ہیں ایک دوسرے پر گر نہ لگتے ہیں۔ صفیں چیر چیر کر نکل جانا چاہتے ہیں۔ کیوں؟

اس لئے کہ ہم اپنے جنس کو جان کنی میں تربیتے اور پھر ہوا میں معلق جھولتے دیکھ لینے کی لذت حاصل کر لیں لیکن جس انسان کے پھانسی پانے سے انسانی نظارہ کا یہ سب سے زیادہ دکھنا نظرہ تھا وجود میں آیا۔ خود اس پر کیا گزری اور کیوں وہ اس منحوس اور شرمناک موت کا مستحق ٹھہرا؟ سینکڑوں ہزاروں تماشاخیوں میں سے ایک کا ذہن بھی اس غیر ضروری اور غیر دیکھنا پہلو کی طرف نہیں جاتا۔

مولانا ابوالکلام آزاد۔ درسِ وفا ص ۲۵

دلدادہ مغرب | مگر انسوس کہ مسلمانوں میں اس فتنہِ ضالہ (مغربیت) کا سامنا کرنے میں کسی نے تو نہایت افراط سے کام لیا کہ ایمان و یقین اور اخلاق، صداقت کی ہر متاع مغربی تمدن کی رعنائیوں اور ظاہری آب و تاب پر تریبان کر دی۔ یہ ہمارے ہاں کا تاج و پند اور مغرب زدہ طبقہ تھا۔ جو اگر سوچتا تو اپنی کے دماغ سے بولتا تو اپنی کی زبان سے لکھتا تو اپنی کے قلم سے۔ اس طبقہ نے برصغیر کی غلامی کے بعد یورپ کے ہر لئے میں لے ملائی۔ مذہبِ اخلاق کا مذاق اڑانے میں یہ اپنے آقاؤں سے بھی آگے رہے۔ مغربی تقیید میں یہ لوگ مذہب کو فرد کا سچی معاملہ سمجھنے لگے۔ اور افریقہ اور مشرقی بند نشوں کو مرد و عورت کے تفاوت اور عورت پر ظلم سے موسوم کیا۔ بیباک سرت میں میکیا کوئی کو مقتدر بنا دیا گیا۔ نجاشی اور بے حیائی کے تمام مظاہر کو تفریح اور آسٹ و ثقافت کی شکل دی گئی۔ دستور اور آئین کو مغربی جمہوریت اور سوشلزم کے سانچوں میں ڈھالا گیا۔ معاملات اور معاشیات کو خود غرضی جلب منفعت استحصال مساوات کے نام ظالمانہ غصب و نہب کے خراد پر چڑھایا گیا اور دوسری طرف اسلامی شعائر و اقدار عقائد اور تعلیمات کو سامانِ استہزا بنا کر ان پر کبھی لبرل ازم کی آری چلائی گئی اور کبھی تحقیق و ریسرچ کی تیچی اور کبھی اشتراق کا تیشہ لے کر انہیں ٹکڑے ٹکڑے کرنا چاہا۔

مولانا سمیع الحق۔ اسلام اور عصر حاضر ص ۶

بقیہ: طب و صحت

معدے سے ہضم ہو کر آنتوں کی طرف چلا جاتے۔ ہمارے مہربان اور خطا معاف کرنے والے خدا نے ہمیں رات کے کھانے کے دو اڑھائی گھنٹے کے بعد عشا کی لمبی نماز غذا کے ہضم کرنے اور عمدہ صحت کے ساتھ مزے دار نیند کا لطف حاصل کرنے کے لئے تجویز فرمائی ہے۔ ہمیں اس مفت کے علاج سے اپنی صحت بنانی چاہئے۔

بقیہ: احسان و تصرف

حضرت جبریل علیہ السلام کے سوال کے جواب میں ارشاد فرمایا ہے۔ کہ تم اللہ کی عبادت اس خشوع و خضوع کے ساتھ کرو گویا تم اللہ کو دیکھ رہے ہو۔ اور اگر تم اپنی آنکھوں سے اللہ کو نہیں دیکھ رہے تو وہ یقیناً تم کو دیکھ رہا ہے۔
(قوائد عثمانیہ ص ۵۲)

نیز آپ نے فرمایا ہے کہ اس زمانہ کے عالم یہ سمجھتے ہیں کہ علم دین اور چیز ہے اور علم تصوف اور فقیری علییہ چیز ہے۔ حالانکہ وہ علم دین پڑھتے ہیں اور اس حقیقت کو نہیں سمجھتے۔ کہ سب فقہ کی کتابیں اللہ تعالیٰ اور رسول کریم صلی اللہ علیہ وسلم کے احکام کی متابعت کے بارے میں لکھی گئی ہیں۔ اور فقہ کے احکام پر عمل کرنا ہی عین فقیری ہے۔ اور یہی تصوف کا کمال ہے۔
(قوائد عثمانیہ ص ۲۳)

کلاچی میں علم و عرفان کی بارش

- | | |
|---|---|
| ۲۱۔ مولانا احمد دین صاحب شیرانی | ۲۲۔ مولانا عبدالمجید صاحب لونی |
| ۲۳۔ مولانا حافظ شیر علی صاحب خطیب ٹانکہ بانجھوی | ۲۴۔ مولانا محمد عظیم صاحب ناظم جمعیت علماء اسلام گل بانجھوی |
| ۲۵۔ مولانا تاج محمد صاحب خطیب گل | ۲۶۔ مولانا محمد صدیق صاحب سندور حال بانجھوی |
| ۲۷۔ مولانا قطب الدین صاحب تحصیل کلاچی | ۲۸۔ مولانا عبد اللہ صاحب کلاچی |
| ۲۹۔ مولانا محمد خان صاحب ہنوں۔ | |

نوسٹریڈ برائے مال مس

- نوٹشہرہ پیل برائے سال یکم جولائی ۱۹۸۰ء تا ۳۰ جون ۱۹۸۱ء
- ۱۔ مندرجہ بالا کام کے لئے جو بولی مورثہ ۸۰-۵-۳۱ کو وصول ہونی تھی وہ کم ہونے کی وجہ سے منسوخ کی گئی ہے۔ لہذا مورثہ ۸۰-۶-۸ کو دوبارہ ٹینڈر مطلوب ہیں۔
- ب۔ ٹینڈر مذکورہ کے لئے درخواستیں بمذکال ڈیپارٹمنٹ مبلغ ایک لاکھ پچاس ہزار روپیہ مورثہ ۸۰-۶-۳۱ کو پیش بانی جائیں۔ جو درخواستیں ۸۰-۶-۳۱ کے بعد پیش کی جائیں گی ان پر کوئی کارروائی نہیں کی جائے گی۔
- ج۔ ٹینڈر مورثہ ۸۰-۶-۸ کو بونڈ ۱۱ بجے صبح رو بروٹے جملہ بولی دہندگان کو منسوخ کیا جائے گا۔
- د۔ بقیہ شرائط زبردستی کے دفتر میں دیکھے جاسکتے ہیں۔